

Puleaina o le fa'ama'i i totonu o ā'oga ma ā'oga fa'ata'ita'i

O se tasi o tulaga sili ona tāua e mafai ona tatou faia, e fa'aititia ai le salalau atu o le fa'ama'i o le korona vilusi (COVID-19) i totonu o alalafaga, o le nonofo lelei lea i 'aiga pe 'afai o mama'i, tusa lava pe lē ogaoga ni āuga.

Tulaga e tatau ona e silafia

E tatau ona nofo lelei i le fale le tamaititi pe a ma'i, tusa lava pe lē ogaoga ni āuga o lona ma'i

'Afai e ma'i se tamaititi i le faleā'oga, e tatau ona vave 'ave 'ese mai le tamaititi lea mai le a'oga/fa'ata'ita'i, po'o nofoaga o lo'o va'aia ai tamaiti, (ECEC).

'Afai o maua se tamaititi i se āuga o le korona vilusi (COVID-19) e pei ona ta'ua i lalo, tusa pe lē ogaoga, e tatau ona faia i ai ni su'esu'ega, ma nofo lelei i le fale se'ia maua mai i'uga o ana su'esu'ega:

- fiva
- ma'alili ma afu le tino
- tale
- tigā le fa'a'i
- tau lē mafai na mānava
- tafe le isu
- lē lagona se manogi po'o se tofo.

E i ai taimi e mafai ai ona taga'i i isi tulaga e pei o le tigā o le ulu, tigā o maso, poloka le isu, niniva le ulu, pua'i ma le manava tatā.

Mo nisi fautuaga:

- vala'au atu le numera vili sa'o e fa'aaoga i le 24 itulā a le korona vilusi (COVID-19) 1800 675 398
- vala'au atu i le foma'i masani
- fa'aaogā le 'au'aunaga a le Matāgaluega o le Soifua Mālōlōina (Department of Health - DHS) [e mafai ai ona e faia se su'esu'ega mo oe lava.](#)

Asiasi: [Nofoaga e fai ai su'esu'ega.](#)

E tatau ona nofo lelei le tamaititi i le fale se'ia te'a 'ese uma āuga, tusa pe maua mai i'uga o su'esu'ega o le korona vailusi, (COVID-19) e lē maua i le fa'ama'i

Afai ua maua mai i'uga o su'esu'ega e maua se tagata i le korona vailusi, (COVID-19) pe ua iloa fo'i sa felāta'i ma se tagata e maua i le fa'ama'i, ua tatau loa ona fa'anofa 'esea se'ia maua mai se fa'atagaga mai le DHS.

O tamaiti e maua i āuga masani e mafua mai i gasegase e pei o le hay fiva po'o le ma'i sela, ma o lo'o iloa gofie nei āuga, e mafai ona 'auai atu pea latou i a'oga/ECEC. E tatau ona faia su'esu'ega mo le korona vailusi COVID-19 pe a aliali mai ni āuga e 'ese ma sili atu ona ogaoga nai lo isi āuga masani o lo'o maua ai. E tatau fo'i ona mafaufau e aumai se pepa ma'i mai se foma'i masani, e mafai ai ona 'auai atu i ao'ga/ECEC pe 'afai e tūmau ma fa'atetele āuga ma fa'aono fefilo'i ma āuga o le korona vailusi COVID-19 e pei o le tale ma le tafe o le isu.

O tamaiti laiti (a'oga 'amata e o'o i le Vasega 2), e fa'aono 'umi se taimi e maua ai i āuga e pei o le tafe o le isu ma le tale, ma e mafai lava ona toe fo'i atu i latou i a'oga/ECEC pe a fa'amaonia mai i su'esu'ega, e lē maua i latou i le korona vailusi COVID-19 tusa lava pe le'i te'a 'ese uma āuga. E mana'omia ni a latou pepa ma'i ma le foma'i, e fa'amaonia ai ua malolosi lelei pe ua toe malōlōina mai tulaga ogaoga o ma'i sa maua ai.

Mo fa'amatalaga e uiga i le 'umi e tatau ai ona nonofo i le fale tamaiti ona o isi gasegase, taga'i i le 'upega tafa'i lagi a le Matāgaluega o le Soifua Malōlōina DHS. Taga'i i le [lisi a le a'oga mo isi tulaga e le o a'afia ai](#).

Le toe mana'omia ni pepa ma'i mo tamaiti a'o le'i toe fo'i atu i a'oga fa'ata'ita'i/ECEC

A te'a uma loa āuga, e lē toe mana'omia se aiaiga mai le Matāgaluega o A'oga ma A'oa'oga (Department of Education and Training) po'o le DHS e fa'atonuina ai ni pepa ma'i mo tamaiti a'oga a'o le'i toe fo'i atu i latou i a'oga/ECEC.

Fa'afetai tele mo la outou fesoasoani lagolago ua outou utagia mai ai nei tulaga, a tatou galulue felagolagoma'i, e mafai ona tatou saogalemū fa'atasi.

O nei fautuaga, ua tapenaina e le Matāgaluega o A'oga ma A'oa'oga, Tausiga Saogalemu o Vitolia (Department of Education and Training, Safer Care Victoria) ma le Matāgaluega o le Soifua Malōlōina (Department of Health)